



**QORTI CIVILI
PRIM' AWLA**

**ONOR. IMHALLEF
MARK CHETCUTI**

Seduta tat-18 ta' Lulju, 2012

Citazzjoni Numru. 1232/2011

**Av. Dottor Antoine Camilleri bhala prokuratur specjali
ghan-nom u in rappresentanza tas-socjeta`
estera Nike International Limited**

vs

**Dr. Joseph Ellis u P.L. Davina Sullivan
gew nominati kuraturi deputati biex jirrappresentaw
lis-socjeta' M.J.H Tissus Djafer Freres Limited Suifeng
Building 75 Xianlie Zhong Road Guangzhou, China, u
lis-socjeta' Algeria Gulf Bank
b'digriet tat-8 ta' Marzu 2012**

Il-Qorti,

Rat ir-rikors guramentat tal-attur nomine tal-14 ta'
Dicembru 2011 li jghid hekk:

1. Illi s-socjeta' Nike International Limited ta' One Bowerman Drive, Beaverton, Oregon, 97005-6453, tal-Istati Uniti tal-Amerika hija proprietarja ta' diversi markji,

fosthom il-markju “NIKE” u l-markju distintiv maghruf bhala “Swoosh Design”, liema markji huma wzati minn din is-socjeta’ fuq diversi prodotti manifatturati minnha bhal abbiljamenti tal-hwejjeg (inkluzi qlezes sportivi), zrabes sportivi, brieret u prodotti ohra, u dan skond kif jidher fuq id-Dokumenti A, B, C u D;

2. Illi s-socjeta’ rikorrenti hija detentri tad-dritt ta’ proprjeta industrijali tal-istess markji “NIKE” u “Swoosh Design” fil-komplexita’ tagħhom irregistrati fir-Registru tal-Markji f’Malta taht *Trademark No. 17123* (kif muri f’Dok. A), u *Trademark No. 17125* (kif muri f’Dok. B), kif ukoll minhabba l-fatt illi s-socjeta’ rikorrenti għandha d-drittijiet tal-awtur fuq id-disinn jew xogħol artistiku “Swoosh Design” u dan kollu ai termini tal-artikolu 2 tal-Att dwar Drittijiet Dwar Proprjeta’ Intellettwali (Mizuri Intrakonfini) tal-Kap. 414 tal-Ligijiet ta’ Malta, liema markju “Swoosh Design” huwa wkoll irregistrat bhal Trademark Komunitarja mal-‘Office for Harmonization in the Internal Market’ tal-Unjoni Ewropeja (ibbazat f’Alicante, Spanja) taht Numru 000277632 (“Swoosh Design” – “outline form”) (kif muri f’Dok. C) u Numru 000277517 (“Swoosh Design” – “solid form”) (kif muri f’Dok. D);
3. Illi jirrizulta illi fil-15 ta’ Novembru 2011 iddahhlet gewwa Malta fuq il-vapur “CMA CGM LYRA”, u/jew giet importata temporanjament u/jew tqieħdet gewwa zona hielsa jew mahzen hieles, konsenja ta’ zrabes sportivi li jgħib l-markji tas-socjeta’ rikorrenti fuq imsemmija liema konsenja tikkonsisti f’erbatax-il elf sitt mijja u sittin (14,660) pari zrabes sportivi, b’Container Numru CMAU5146836, u f’erbatax-il elf sebgha mijja u tmenin (14,780) pari zrabes sportivi b’Container Numru ECMU9840010, u li ma humiex genwini, u dan bi ksur tal-projibizzjoni tal-artikolu 4 tal-Kap. 414;
4. Illi mill-Polza ta’ Kargu Numru GGZ0406834 u GGZ0406839 (kopji hawn annessi u mmarkati bhala Dok. ”I1” u Dok. ”I2”) jirrizulta li l-konsenjatarji taz-zrabes sportivi in kwistjoni huma ndikati bhala “To the Order of Algeria Gulf Bank”, mentri jirrizulta li d-dettalji tax-Shipper huma indikati bhala M.J.H Tissus Djafer Freres Limited

Suifeng Building 75 Xianlie Zhong Road Guangzhou,
China;

5. Illi d-dhul gewwa Malta, u/jew l-esportazzjoni u/jew ir-ri-esportazzjoni ghal cirkolazzjoni hielsa, u/jew importazzjoni temporanja u/jew tqegħid gewwa zona hielsa jew mahzen hieles ta' oggetti li jikkontravvjenu dritt dwar il-proprietà intellettuali huwa projibit skond l-artikolu 4 tal-istess Kap. 414 tal-Ligijiet ta' Malta;

6. Illi dawn iz-zraben sportivi in kwistjoni jikkontravvjenu ddrittijiet ta' proprietà intellettuali tas-socjeta' rikorrenti skond l-artikolu 2(1)(a)(i), (ii) u (iii) tal-Kap. 414, li favur tagħha huma rregistrati l-markju "NIKE" u l-markju distintiv magħruf bhala "Swoosh Design", u jikkontravvjenu wkoll id-drittijiet ta' proprietà intellettuali tas-socjeta' rikorrenti skond l-artikolu 2(1)(b) tal-istess Kap. 414, u dan kollu kif ben spjegat mill-analizi li għamlet rappresentanta tas-socjeta' estera Nike Italy SRL għas-socjeta' rikorrenti (ara rapport tal-analizi mmarkat bhala Dok. "E1" u Dok. "E2");

7. Illi din il-konsenja ta' zraben sportivi bhalissa tinsab mizmuma mill-Kontrollur tad-Dwana taht il-provvedimenti tal-Kap. 414 wara l-applikazzjoni bil-miktub li għamlet is-socjeta' rikorrenti lill-istess Kontrollur wara li gew provduti lilu l-informazzjoni kollha pertinenti sabiex ikun jista' jiddeċiedi dwar il-kaz (ara kopji tal-applikazzjonijiet immarkati bhala Dok. "H1" u Dok. "H2");

8. Illi huwa principju ben stabbilit fit-Trattat tal-Komunita Ewropeja u fil-kazistika tal-'European Court of Justice' illi r-Regolamenti mahruga mill-istituzzjonijiet tal-Unjoni Ewropea għandhom effett dirett gewwa l-pajjizi Membri tal-Unjoni Ewropeja u għaldaqstant il-provvedimenti legali tar-Regolament tal-Kunsill (EC) Numru 207/2009 tas-26 ta' Frar 2009 fuq it-Trademark Komunitarja għandhom jigu invokati direttament mill-Qrati Maltin fil-kwistjonijiet u lkawzi li jkunu qed jigu trattati quddiemhom;

9. Illi l-artikolu 9 tal-Avviz Legali Numru 233 tal-2003 intitolat "Regoli ta' l-2003 dwar it-Trademark Komunitarja" jistipula illi l-Qrati Maltin li jistgħu jittrattaw dwar

Trademarks Komunitarji huma I-Prim'Awla tal-Qorti Civili u I-Qorti tal-Appell;

10. Illi l-Avukat Dr. Antoine Camilleri noe jiddikjara illi l-fatti suesposti jafhom in parti personalment u in parti minn informazzjoni li nghatatlu mill-Kontrollur tad-Dwana u mill-mandanti tieghu;

Ghaldaqstant, ir-rikorrent nomine jitlob umilment li din I-Onorabbi Qorti joghgobha:

1. Tiddikjara u tiddeciedi illi z-zraben sportivi in kwistjoni li jinsabu maqbuda wara l-applikazzjonijiet bil-miktub li ghamlet is-socjeta' rikorrenti lill-istess Kontrollur, huma oggetti falsifikati u/jew oggetti mdahhla b'piraterija (skond l-artikolu 2(1)(a) u/jew (b) tal-Kap. 414);

2. Tiddikjara u tiddeciedi illi d-dhul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenja ta' zraben sportivi li tikkonsisti f'erbatax-il elf sitt mijja u sittin (14,660) pari zraben sportivi, b'Container Numru CMAU5146836, u f'erbatax-il elf sebgha mijja u tmenin (14,780) pari zraben sportivi b'Container Numru ECMU9840010, da parti tas-socjetajiet intimati, jew min minnhom, u li jinsabu maqbuda wara l-applikazzjonijiet bil-miktub li ghamlet is-socjeta' rikorrenti lill-Kontrollur tad-Dwana jikkontravvjenu d-dritt ta' proprjeta intellettuali tas-socjeta' rikorrenti in kwantu li ma humiex genwini, skond l-artikolu 2(1)(a)(i)(ii)(iii) u (b) tal-Kap. 414 (Att dwar Drittijiet Dwar Proprjeta' Intellettuali (Mizuri Intrakonfini)) u għaldaqstant vjolazzjoni tal-artikolu 4 tal-istess Kap. 414, u dan fil-konfront tat-*Trademarks* registrati fissem is-socjeta' rikorrenti bin-Numri 17123 u 17125 fir-Registru tal-Markji ta' Malta, u/jew fil-konfront tad-drittijiet tal-awtur illi ss-socjeta' rikorrenti għandha fuq ix-xogħol artistiku tagħha "Swoosh Design";

3. Tiddikjara u tiddeciedi illi d-dhul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din l-msemmija konsenja ta' zraben sportivi li tikkonsisti f'erbatax-il elf sitt mijja u sittin

(14,660) pari zraben sportivi, b'Container Numru CMAU5146836, u f'erbatax-il elf sebgha mijas u tmenin (14,780) pari zraben sportivi b'Container Numru ECMU9840010 da parti tas-socjetajiet intimati, jew min minnhom, u li jinsabu maqbuda wara l-applikazzjonijiet bil-miktub li ghamlet is-socjeta rikorrenti lill-Kontrollur tad-Dwana jikkontravvjeni d-dritt ta' propjeta' intellettuali tas-socjeta' rikorrenti inkwantu li ma humiex genwini skond l-artikolu 2(1)(a)(i)(ii)(iii) tal-Kap414 [Att dwar Drittijiet Dwar Proprjeta' Intellettuali (Mizuri Intrakonfini] u ghalaqstant vjolazzjoni tal-Artikolu 4 tal-istess KAP. 414 u dan fil-konfront tar-registrazzjonijiet tat-*Trademarks* Komunitarji Numru 000277632 ("Swoosh Design" – "outline form") u Numru 000277517 ("Swoosh Design" – "solid form") registrati f'isem is-socjeta' rikorrenti (dan kollu skond il-provvedimenti tar-Regolament tal-Kunsill (EC) Numru 207/2009 tas-26 ta' Frar 2009 fuq it-*Trademark* Komunitarja (tal-Unjoni Ewropeja));

4. Tordna lill-Kontrollur tad-Dwana u/jew lis-socjeta' rikorrenti a bazi tal-ewwel talba u/jew tat-tieni talba u/jew tat-tielet talba sabiex jiddistruggu z-zraben sportivi in kwistjoni minghajr ebda kumpens lil, u ghas-spejjez tas-socjetajiet intimati, skond l-artikolu 8 tal-Kap. 414;

5. Tordna kull rimedju iehor li tista' skond it-termini tal-Att dwar Drittijiet Dwar Proprjeta' Intellettuali (Mizuri Intrakonfini) - Kap. 414 tal-Ligijiet ta' Malta, fil-konfront tas-socjeta' rikorrenti;

6. Tordna lis-socjetajiet intimati, jew min minnhom, sabiex ihallsu l-ispejjez kollha fir-rigward tat-trasport, tal-hazna, tad-distruzzjoni taz-zraben sportivi in kwistjoni, u tal-ispejjez tal-ufficjali tad-Dwana skond it-termini tal-Kap. 414;

Bl-ispejjez, kontra s-socjetajiet intimati, jew min minnhom, li minn issa huma ingunti ghas-subizzjoni;

Rat il-lista tax-xhieda u d-dokumenti li huma esebiti u mmarkati minn Dok. A sa Dok. I2;

Kopja Informali ta' Sentenza

Rat id-digriet tat-8 ta' Marzu 2012 fejn gew nominati l-kuraturi deputati indikati sabiex jidhru ghall-entitajiet intimati;

Rat ir-risposta guramentata tal-kuraturi deputati tal-10 ta' Mejju 2012 fejn ecceppew:-

1. Illi huma, fil-kwalita tagħhom ta' kuraturi deputati sabiex jipprezentaw lis-socjeta M.J.H. Tissus Djafer Freres Limited, u l-is-socjeta Algeria Gulf Bank, mhumiex prezentement edotti mill-fatti li taw lok għal dina l-kawza u għaldaqstant, jirriservaw illi jdahlu eccezzjonijiet ulterjuri aktar 'il quddiem;

2. Salv eccezzjonijiet ulterjuri;

Rat il-lista tax-xhieda tal-istess kuraturi deputati;

Rat il-verbal tas-seduta mizmuma fil-31 ta' Mejju 2012 fejn meta ssejhet il-kawza deher Dr. Claude Micallef Grimaud nomine li ddikjara li ma għandhux provi ohra x'jipprezenta. Il-kawza giet differita għas-sentenza in difett d'ostakolo għat-18 ta' Lulju 2012;

Rat ix-xhieda kollha prodotta;

Rat id-dokumenti kollha esebiti;

Rat l-atti kollha l-ohra tal-kawza;

Ikkunsidrat

Illi jirrizulta li s-socjeta` attrici hija proprietarja ta' diversi markji fost ohrajn tal-markju 'NIKE' u l-markju distintiv magħruf bhala "Swoosh Design", liema markji huma uzati minn din is-socjeta` fuq diversi prodotti manifatturati minnha bhal abbiljamenti tal-hwejjeg (inkluzi qleżet sportivi), zrabben sportivi, brieret u prodotti ohra, u dan skond kif jidher fuq id-Dokumenti A sa D, liema markji huma registrati fir-Registru tal-Markji f'Malta taht Trademarks numri 17123 u 17125 u dawk Komunitarji numri 000277632 u 000277517.

Illi mill-provi prodotti jirrizulta li f'containers Numri CMAU5146836 u ECMU9840010 li kien inhatt fil-port hieles ta' Marsaxlokk minn fuq il-vapur CMA CGM LYRA li kien diehel Malta fil-15 ta' Novembru 2011 I-Ufficjali tad-Dwana sabu konsenja ta' zrabben sportivi li jgibu l-markju distintiv tas-socjeta' rikorrenti liema konsenja tikkonsisti f'erbatax-il elf sitt mijja u sittin (14,660) pari zrabben sportivi b'container Numru CMAU5146836, u f'erbatax-il elf sebgha mijja u tmenin (14,780) pari zrabben sportivi, b'container Numru ECMU9840010, u li kien hemm suspett li ma humiex genwini u dan bi ksur tal-projibizzjoni tal-artikolu 4 tal-Kap. 414, u minn ezamijiet li saru sussegwentement fuq l-istess oggetti, instab li dawn kienu kontrafatti. Dan kollu jirrizulta mir-rapporti datati 21 ta' Novembru 2011 u 25 ta' Novembru, 2011 (Dok. AC1 u Dok. AC2 fol. 81 sa 88) maghmula minn Elena Pigozzi, Brand Protection Manager tas-socjeta' rikorrenti.

Illi allura jirrizulta li kien hemm ksur tal-artikoli appositi tal-Kap. 414, u s-socjeta` attrici inizjat dawn l'opportuni proceduri gudizzjarji skond il-ligi, u fit-terminu ndikat.

Peress li l-allegazzjonijiet u l-pretensjonijiet attrici jidhru li gew kollha konfermati permezz tad-dokumenti esebiti mar-rikors guramentat esebiti bhala Dok. A sa Dok. I2 u atti ohra prezentati fl-atti tal-kawza li jinkludi l-affidavits tal-Ufficial tad-Dwana George Agius (Dok. GA1 u Dok. GA2 fol. 78 sa 80) li kkonferma li l-istess oggetti hawn indikati għadhom qed jinzammu fl-imħażen tad-Dwana, u tar-rapporti ta' Elena Pigozzi li kkonfermat li mill-ezamijiet li saru fuq l-istess merkanzija mertu tal-kawza odjerna kienet fil-fatt kontrafatta.

Illi l-ispejjez kollha nkluzi sabiex issir id-distruzzjoni tal-istess oggetti hija elenkata fl-affidavits ta' George Agius, Ufficial tad-Dwana datati 29 ta' Mejju 2012 (Dok. GA1 u Dok. GA2). Għalhekk it-talbiet attrici għandhom jigu milquġha kif gej:

Konkluzzjoni

Kopja Informali ta' Sentenza

Ghal dawn il-motivi, il-Qorti, taqta' u tiddeciedi, billi filwaqt li tichad l-eccezzjonijiet tal-kuraturi deputati

1. Tiddikjara u tiddeciedi illi l'erbatax-il elf sitt mijas u sittin (14,660) pari zraben sportivi, b'Container Numru CMAU5146836, u l'erbatax-il elf sebgha mijas u tmenin (14,780) pari zraben sportivi b'Container Numru ECMU9840010 in kwistjoni li jinsabu maqbuda wara l-applikazzjoni bil-miktub li ghamlet is-socjeta` rikorrenti lill-istess Kontrollur, huma oggetti falsifikati u/jew oggetti mdahhla b'piraterija skond l-artikolu 2(1)(a) u (b) tal-Kap. 414;
2. Tiddikjara u tiddeciedi illi d-dhul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenja ta' zraben sportivi f'erbatax-il elf sitt mijas u sittin (14,660) pari zraben sportivi, b'Container Numru CMAU5146836, u f'erbatax-il elf sebgha mijas u tmenin (14,780) pari zraben sportivi b'Container Numru ECMU9840010 da parti tas-socjetajiet intimati u li jinsabu maqbuda wara l-applikazzjonijiet bil-miktub li ghamlet is-socjeta` rikorrenti lill-Kontrollur tad-Dwana jikkontravvjenu d-dritt ta' proprjeta intellettuali tas-socjeta` rikorrenti nkwantu li ma humiex genwini, skond l-artikolu 2(1)(a)(i)(ii)(iii) u (b) tal-Kap. 414 (Att dwar Drittijiet Dwar Proprjeta` Intellettuali (Mizuri Intrakonfini)) u għaldaqstant vjolazzjoni tal-artikolu 4 tal-istess Kap. 414, u dan fil-konfront tat-Trademarks registrati f'isem is-socjeta` rikorrenti bin-Numri 17123 u 17125 fir-Registru tal-Markji ta' Malta, u dawk Komunitarji bin-numri 000277632, 000277517;
3. Tordna lill-Kontrollur tad-Dwana sabiex fi zmien qasir u perentorju ta' disghin (90) gurnata mid-data ta' din is-sentenza jiddistruggi l-oggetti in kwistjoni mingħajr ebda kumpens lil, u a spejjez tas-socjetajiet intimati, skond l-artikolu 8 tal-Kap. 414;
4. Tordna lis-socjetajiet intimati jhallsu l-ispejjez kollha fir-rigward tat-trasport, tal-hazna, tad-distruzzjoni tal-oggetti in kwistjoni, u tal-ispejjez tal-Ufficjali tad-Dwana skond it-

Kopja Informali ta' Sentenza

termini tal-Kap. 414 kif jirrizulta mill-affidavits ta' George Agius Dok. GA1 u Dok. GA2;

5. Tastjeni milli tiehu konjizzjoni ulterjuri tal-hames talba attrici;

Bl-ispejjez kontra s-socjetajiet/entitajiet konvenuti b'dan li l-kuraturi deputati jithallsu skond il-ligi.

< Sentenza Finali >

-----TMIEM-----